

«ЧӨПТҮН ТАМЫРЫ ЖАНА АДАМЗАТ КООПСУЗДУГУ»

ЯПОН ГРАНТ ПРОГРАММАСЫ

Япония Тышкы Иштер Министрлиги

ӨНҮКТҮРҮҮГӨ РАСМИЙ ЖАРДАМ

СӨЗ БАШЫ

Япониянын Өкмөтү тарабынан сунушталган өнүктүрүү долбоорлору үчүн каржылык жардам берүү программасы өнүгүп келе жаткан өлкөлөрдүн ар кандай керектөөлөрүн канаатандырууга багытталат. Бул чакан көлөмдөгү кайра кайтарылгыс жардам берүү программасы, «Чөптүн тамыры жана адамзат коопсуздугу» грант программасы деп аталып, ар кандай уюмдар тарабынан, анын ичинде өкмөттүк эмес уюмдар жана жергиликтүү өкмөттүн органдары тарабынан сунушталган долбоорлорго көмөк көрсөтүп келет. «Чөптүн тамыры жана адамзат коопсуздугу» грант программасы негизги өнүктүрүү долбоорлоруна ийкемдүү келип, кыска убакыттын ичинде көмөк көрсөтө алгандыктан жогорку баага татыды.

Бул проспект «Чөптүн тамыры жана адамзат коопсуздугу» грант программасынын алкагында жардам алуу үчүн керектелүүчү иш-чаралардын тартиби, маселелери жана башка шарттары тууралуу жалпы маалыматты өзүнө камтыйт.

МАКСАТЫ

«Чөптүн тамыры жана адамзат коопсуздугу» грант программасы боюнча кайра кайтарылгыс каржылык жардам, өкмөттүк эмес уюмдарга, ооруканаларга, башталгыч мектептерге, изилдөө институттарына жана башка коммерциялык эмес уюмдарга, алардын өнүктүрүү долбоорлорун иш жүзүнө ашыруу максатында берилет.

Ар бир өлкөдө, сөз кылып жаткан өлкөдөгү коомдун жыргалчылыгына түздөн-түз таасирин тийгизе ала турган кызматташуунун жаңы түрлөрү менен бирге «Чөптүн тамыры жана адамзаттын коопсуздугу» гранттык программасынын каражатынын болушун Өнүктүрүүгө Расмий Жардам камсыз кылып турат.

БОЛОЧОК ГРАНТ АЛУУЧУЛАР

Ар бир коммерциялык эмес уюм «Чөптүн тамыры жана адамзат коопсуздугу» грант программасынын жардамын ала алат. Алуучуга болгон бирден-бир шарт – ал негизги өнүктүрүү долбоорлорун ишке ашыруучу коммерциялык эмес уюм болушу зарыл.

Мисалы үчүн төмөнкүлөр болочок грант алуучулар боло алышат: жергиликтүү жана эл аралык өкмөттүк эмес уюмдар (кайсы өлкөнүн жараны экенине карабастан), ооруканалар, башталгыч мектептер, изилдөө институттары жана башка коммерциялык эмес уюмдар.

ДОЛБООРДУН ЧӨЙРӨСҮ

1) «Чөптүн тамыры жана адамзаттын коопсуздугу» грант программасы боюнча чакан көлөмдөгү өнүктүрүү долбоорлорун баары каржыланууга укугу бар. Бирок төмөндө көрсөтүлгөн чөйрөдөгү долбоорлорго өзгөчө көңүл бурулат:

- БИРИНЧИ МЕДИЦИНАЛЫК ЖАРДАМ КӨРСӨТҮҮ
- БАШТАЛГЫЧ БИЛИМ БЕРҮҮ

- МУКТАЖ БОЛГОНДОРГО ЖАРДАМ КӨРСӨТҮҮ
- КООМДУК ЖЫРГАЛЧЫЛЫК
- АЙЛАНА-ЧӨЙРӨНҮ КОРГОО

2) Ар бир өлкөнүн приоритеттүү чөйрөсү, ал өлкөнү өнүктүрүүдөгү муктаждыктарды эске алуу менен өлкөдөгү Япониянын Элчилиги тарабынан аныкталат.

АКЧА КАРАЖАТТАРЫ

«Чөптүн тамыры жана адамзаттын коопсуздугу» гранттык программасы боюнча берилүүчү гранттык жардамдын суммасы бир долбоорго 45,000ден 90,000ге чейинки АКШ долларын түзөт. Каражат жыл сайын долбоордун негизинде суроо-талапты изилдеп, баалагандан кийин берилет.

«Чөптүн тамыры жана адамзаттын коопсуздугу» грант программасы жөнүндө кошумча маалыматты Кыргыз Республикасындагы Япония Элчилигинин интернет сайтынан <http://www.kg.emb-japan.go.jp> же Элчиликке телефон чалып алсаңыздар болот (кабыл алуу убактысы: дүйшөмбү – жума күндөрү саат 09:00 дан 17:45 ке чейин (Түшкү тыныгуу саат 12:30 дан 13:30га чейин), тел.: (996 312) 300-050, факс: (996 312) 300-052, электрондук дарек: kusanone.kg@gmail.com).

Болочок Билдирме берүүчү долбоордун негизинде төмөнкүлөр каржыланбай тургандыгын эске тутуусу зарыл: айлык акы, күйүүчү майга болгон чыгымдар, жол чыгымдары, күндөлүк чыгымдар ж.б. уюмдун башкаруудагы жана учурдагы чыгымдары.

СУРОО-ТАЛАПТЫ КАНТИП БЕРҮҮ КЕРЕК

Эгерде Сиздин уюмуңуз жогоруда айтылган шарттарга макул болсо, жана өнүктүрүү долбоорун ишке ашыруу үчүн «Чөптүн тамыры жана адамзат коопсуздугу» грант программасы боюнча каражатты алгысы келсе, анда элчиликтен алган “суроо-талап” формасын толтуруп, Япониянын элчилигине жөнөтүүсү зарыл. Бизге кошумча маалымат керек болушу мүмкүн болгондуктан, “суроо-талапта” байланыш телефонуңузду (уюлдук телефонуңузду номурун да) жана дарегиңизди көрсөтүүңүз маанилүү. Суроо-талапка долбоордун толук бюджетин, жалпы планын, долбоордун техникалык-экономикалык негизин жана уюмуңузду уставынын көчүрмөсүн тиркөөңүз керек.

Суроо-талапты жана керектүү документтерди Япониянын Элчилигине алып келиңиз же почта, электрондук почта аркылуу жөнөтүңүз:

Почталык дареги:

Кыргыз Республикасындагы Япониянын Элчилиги
Раззаков көчөсү 16,
720040, Бишкек шаары,
Факсы: (996 312) 300-052
Электрондук дареги: kusanone.kg@gmail.com

Суроо-талапты берүүдө төмөнкүлөрдү эске алыңыз:

1) Каржылоо үчүн долбоорлорду тандап алууда Япониянын Өкмөтү маанилүү жана узак мөөнөттүү долбоорлорго көбүрөөк көңүл бурат. Биринчи жана эң маанилүү нерсе – сиздин уюмуңуз узак мөөнөттүү өнүктүрүү долбоорун туура башкара ала тургандыгына Элчиликти ынандырууңуз зарыл. Уюмуңузду буга чейинки жетишкендиктери жөнүндө кененирээк жазыңыз. Ал каржылоо долбоорун тандап алууда эске алынат.

2) Жогоруда айтылгандай, Япониянын Өкмөтү айлык акы жана башка учурдагы чыгымдарды төлөөгө каражат бере албайт. Ошондуктан долбоорду башкаруу көз карандысыз сиздин уюмуңуз тарабынан каржылануусу зарыл. Сиздин уюмуңуз долбоорду башкара алуусуна Элчиликти ынандыруу үчүн, өзүнүн учурдагы чыгымдарын төлөөгө жөндөмдүү экендигин көрсөтүүсү зарыл.

3) Биз долбоорду каржылоого мүмкүн болушу үчүн долбоордун бюджетинин ар бир пункту чыгымдардын эсептөөсү менен ырасталуусу керек. Сиз, мүмкүн болсо, 3 ар башка жабдуучу уюмдардан алынган чыгымдардын алдын ала эсептөөсүн көрсөтүүңүз зарыл. Кээ бир шарттарда (кризис учурунда же жалгыз эле жабдуучу болсо) Элчилик 3 эсептөөнү талап кылуудан баш тартышы мүмкүн.

«ЧӨПТҮН ТАМЫРЫ ЖАНА АДАМЗАТТЫН КООПСУЗДУГУ» ГРАНТТЫК ПРОГРАММАСЫ БОЮНЧА ГРАНТТЫ АЛУУ ТАРТИБИ			
Товар/кызмат менен жабдуучу	Алуучу уюм	Япониянын Элчилиги	Япониянын Тышкы Иштер Министрлиги



КС/К: Товар/кызматты сатып алуу тууралуу келишим

КЖБ/К: Кайра кайтарылгыс жардам берүү тууралуу келишим

ТАНДАП АЛУУ ТАРТИБИ

Япониянын Өкмөтүнө жардам алууга өтө эле көп суроо-талаптар келип түшөт. Ошондуктан, каражат долбоорду толук изилдеп чыккандан кийин, талаптарга көбүрөөк жооп берген долбоорго бөлүнөт.

Билдирме менен ага тиркелген документтер Япониянын Элчилигине келип түшкөндөн кийин, тандап алуу төмөнкүдөй тартипте өткөрүлөт:

1) **Долбоорду изилдөө:** билдирмени алгандан кийин, ал Элчиликтин кызматчылары тарабынан изилденет. Изилдөөдө долбоордун максаттарына, анын социалдык-экономикалык таасирине жана долбоордун бюджетинин көлөмүнө өзгөчө көңүл бурулат. Анын негизинде кайра кайтарылгыс жардамды алууга татыктуу деп табылган долбоорлор тандалып алынат.

2) **Жайгашкан жерге барып көрүү:** Элчиликтин кызматчысы, тандалып алынган долбоордун жайгашкан жерине барып көргөндөн соң кайтарылгыс жардамды бөлүү жө бөлбөө тууралуу чечим кабыл алынат.

3) **Кайра кайтарылгыс жардам берүү тууралуу келишим:** Япониянын Элчилиги менен алуучу уюм кайра кайтарылгыс жардам берүү тууралуу келишимге кол коёт. Келишимде долбоордун аталышы, максаты жана сүрөттөлүшү, алуучу уюмдун аталышы, каражатты максаттуу колдонуу жөнүндөгү пункт жана бөлүнүүчү каражаттын такталган, максималдуу суммасы көрсөтүлөт.

4) **Каражатты төлөп берүү:** Алуучу уюм тиешелүү жабдуучу менен товар жана кызматты сатып алуу тууралуу келишим түзүүсү зарыл. Баанын жана бюджеттин алгылыктуулугун ырастоо максатында Элчилик келишимди тыкандык менен изилдеп чыгат. Бааларды жактырып, алуучу уюмдан кол коюлган «Төлөө өтүнүчүн» алгандан кийин Элчилик акча каражатын бөлөт.

5) **Долбоорду ишке ашыруу:** Кайра кайтарылгыс жардам тийиштүү түрдө колдонулуп, бекитилген долбоорду ишке ашырууга керек болгон товар жана кызматтарды сатып алуу үчүн гана колдонулууга тийиш. Акча каражаттары бөлүнгөндөн кийин макулдашылган график боюнча өз убагында долбоорду ишке ашырууну баштоо зарыл.

6) **Отчет:** Долбоорду ишке ашыруу учурунда Япониянын Элчилиги туура деп тапса, алуучу уюмдан долбоорду ишке ашыруу процесси кандай жүрүп жаткандыгы тууралуу ортолук отчетун тапшырууну талап кылышы мүмкүн. Бардык долбоорлорду ишке ашыруу аяктаган соң акыркы отчет тапшырылууга тийиш. Акыркы отчетко каражаттын колдонулгандыгын ырастоочу финансылык отчет жана квитанциялар тиркелүүсү зарыл.

ЗАРЫЛ ШАРТТАР

1) Алынган каражат долбоорду ишке ашыруунун алкагында гана колдонулушу керек. Эгерде каражат, долбоордо каралбаган башка максатта колдонулса, анда Япониянын Элчилиги кайр кайтарылгыс жардамды берүүнү токтотууну талап кылууга укугу бар.

2) Япониянын Элчилиги же анын өкүлдөрү үчүн аудитордук текшерүүнү жеңилдетүү максатында долбоорду ишке ашыруу үчүн өзүнчө банк эсебин ачуу шарт.

3) Долбоорду ишке ашыруу качан башталганына карабастан кайтарымсыз жардамдын каражаттары 31-мартка чейин (Япониядагы финансылык жылдын аягы) берилүүгө тийиш.

4) Эгерде алуучу уюм, кандайдыр бир алдын-ала эске алынбаган себептер менен долбоордун планын такшалтуу керек деп эсептесе, анда алдын-ала Элчилик менен кеңешип, анын макулдугун алуусу зарыл.